



నెలనెలా నవ్వుల పండగ

మల్లాది వెంకటకృష్ణమూర్తి స్మిత

జంబులింగం ఒక పల్లెటూరుకు కేంప్ కి వెళ్ళి, ఆ వూరి పెద్ద ఇంట్లో
 బసచేశాడు. రాత్రి ఆయన జంబులింగానికి ఓ పేస్ట్ ట్యూబ్ ఇచ్చి చెప్పాడు.
 “ఇక్కడ దోమలెక్కువ. అవి కుట్టకుండా వంటికి అప్లై చేయండి”
 మర్నాడు ఉదయం నిద్రలేని మొహం చూసి ఆ ఇంటాయన జంబులింగాన్ని
 అడిగాడు
 “నిద్రపోయినట్లు లేదే మీరు?”
 “పోలేదు.. మీరిచ్చిన పేస్ట్ రాద్దామంటే ఒక్క దోమ దొరికితేనా!?” జవాబు
 చెప్పాడు.

★★★★

చౌచౌ...

పిరుకొచ్చిన నవ్వులు

ఓసారి బెర్నార్డ్ షా, అతని స్నేహితుడూ కూర్చుని అవీ ఇవీ మాట్లాడుకుంటున్నారు. మాటల మధ్యలో ఆ మిత్రుడు "మీరు రాసిన పుస్తకాలన్నిటిలోకీ మీకు ఎక్కువ డబ్బు తెచ్చిన పుస్తకం ఏది?" అనడిగాడు. దానికి షా తడుముకోకుండా 'చెక్ పుస్తకం' అని జవాబు చెప్పాడు.



పరంధామయ్యగారు హఠాత్తుగా పరమపదించారు. దినకర్మ రోజున చుట్టుపక్కలందరూ ఒక్కొక్కరే పరంధామయ్యగారి కుమారుణ్ణి పరామర్శించడం మొదలుపెట్టారు. ఒక వృద్ధుడు పరంధామయ్య కుమారుడితో "నాన్నగారు ఎలా మరణించారు నాయనా?" అన్నాడు జాలిగా. "అంతా డాక్టరుగారి దయ" అన్నాడా సుపుత్రుడు.



ఓ క్లబ్ వారు ఏర్పాటు చేసిన సభలో ఉపన్యసించడానికి ఒక నాయకుడుగారు వచ్చారు. ఆ ఉపన్యాసంలో ఆయన సందర్భానుసారంగా అశ్లీలమైన జోక్స్ సైతం వదిలారు. తర్వాత ఆ జోక్స్ ని ప్రచురించవద్దని అక్కడి పత్రికా విలేఖర్లను కోరారు. మరుసటి రోజు ఒక పత్రిక ఇలా ప్రచురించింది "నాయకుడుగారు తమ అమూల్యమైన ఉపన్యాసంలో సందర్భోచితమైన అశ్లీలపు జోక్స్ ను అనేకం ఉపయోగించారు. వాటిని ఇక్కడ ప్రచురించుటకు సాధ్యం కానందుకు విచారిస్తున్నాం."



విచారంగా వున్న స్నేహితుడిని చూసి పరంధామయ్య "ఏమిటి రంగయ్యా అలా వున్నావు?" అని పరామర్శించాడు.

"మా అమ్మాయికి మొన్ననే పెళ్ళి చేశాను కదా! అల్లుడు వట్టి చవట. పేకాడటమే రాదు" అని వాపోయాడు రంగయ్య.

"పేకాడటం రాకపోతే మంచిదే కదా! అందుకు విచారించడం దేనికి వెరివాడా?"

"పేకాడటం రాదు. అయినా ఆడాడు. వందలు వందలు తగలేస్తాడు. ఇక విచారించక సంతోషించమంటావా?" దిగులుగా అన్నాడు రంగయ్య.



ఒక పిచ్చాసుపత్రికి కొత్తగా వచ్చిన డాక్టర్ అవతారం అంటే అక్కడి పేషంట్లందరికీ వల్లమాలిన అభిమానం. అందుకని అవతారం గొప్పగా ఫీలయ్యేవాడు.

ఓ రోజు ఒక పేషంటును "నేనంటే మీకెందుకంత యిష్టం" అనడిగాడు పొంగిపోతూ.

"మీరు అచ్చం మా మాదిరే మాలో ఒకరిలా ఉంటారు గనుక" అన్నాడు పేషెంటు మెచ్చుకోలుగా భుజం తడుతూ.



ఓ యువకుడు రోజూ 'భజగోవిందా బుక్ షాపు' కొచ్చి అన్ని పుస్తకాలూ తిరగేసి, ఏమీ కొనకుండా వెళ్ళడం పొప్రయిటర్ భజగోవిందం గమనించాడు.

"ఇదిగోనబ్బాయ్ నిన్నే ప్రతి రోజూ మా షాపుకొచ్చి పుస్తకాలన్నీ తిరగేయడమే కానీ ఎప్పుడూ ఒక్క పుస్తకం కూడా కొని తీసుకుని వెళ్ళలేదే" అన్నాడు భజగోవిందం.

"ఎందుకు లేదు, నేను రోజూ ఒక పుస్తకం తీసుకుని వెళుతూనే ఉన్నాగా" అన్నాడా యువకుడు.



"ఏంటోయ్ చెంప అలా వాచింది?"

"నిన్న నా స్నేహితుడు జగన్ పుట్టినరోజు. వాడింటికి వెళ్ళి విష్ చేశాను. అంతే! వెంటనే వాడు నా చెంప ఇలా పగలగొట్టాడు."

"వాడికేం పొయ్యేకాలం రా?"

"ఇలాంటి రోజులు నీ జీవితంలో పదే పదే రావాలని కోరుకుంటున్నాను అని విష్ చేశాను నేను. కానీ నిన్ననే వాడి భార్య లేచిపోయిందని ఆ తర్వాత తెలిసింది."



తమ దాంపత్య జీవితంతో విసుగెత్తిపోయిన ఒక కోటీశ్వరుడి భార్య తన స్నేహితురాలితో కష్టం సుఖం చెప్పుకోడం ప్రారంభించింది.

"నా భర్త చాలా పరధ్యానం మనిషి. ఉదయం టిఫిన్ పెడతానా? అది తినగానే లేచి టేబుల్ మీద 'టిప్' పెడతారు. ఆఫీసుకు బయలుదేరినప్పుడు బ్రీఫ్ కేస్ ఇచ్చినా అలాగే టిప్ ఇస్తారు."

"అలాగా దానికేముందిలే? కోటీశ్వరుడు కదా! ప్రతిదానికి టిప్ ఇవ్వడం ఆయనకు అలవాటు ఐవుంటుంది" నచ్చచెప్పబోయింది స్నేహితురాలు.

"అంత మాత్రానికే అయితే నేను పట్టించుకునేదాన్ని కాదు. ఆయనకు చొక్కా అందించేటప్పుడు నన్ను గట్టిగా కౌగలించుకుని ముద్దు పెట్టుకుంటాడు. దానికి మాత్రం ఏమీ ఇవ్వడం" దుఃఖంగా అంటూ కళ్ళు తుడుచుకుందామె.



“నాకు యవ్వన జీవితమంటేనే అసహ్యం”

"ఎందుకూ? ఏం జరిగిందీ?"

"ఏం జరగలేదు కాబట్టే."



ఓ వ్యక్తి కళ్ళ నీళ్ళు కారుస్తూ రోడ్డుమట్ట వెళ్ళడం పరోపకారి పాపన్నకు బాధను కలిగించింది.

"ఏంటి అలా ఏడుస్తున్నావ్?" అన్నాడు అతన్ని ఆపి.

"నాకు డబ్బు కావాలి" అన్నాడు అతను.

"చూడు, ఈ లోకంలో వున్న వాళ్ళందరికీ డబ్బు కావాలి. అంత మాత్రం చేత నీలా ఏడుస్తున్నారా?" అని ధైర్యం చెప్పాడు పాపన్న.

"కానీ నేను చాలా కష్టాల్లో వున్నాను. రేపు మధ్యాహ్నంలోగా నాకు వందరూపాయలు దొరక్కపోతే నేను ఉరేసుకుని చచ్చిపోతాను"

"అలాగా! సరే ఈ విషయంలో నాకు తోచిన సహాయం నేనూ చేస్తాను"

"నిజంగా, వందరూపాయలిస్తారా?" అన్నాడు ఆ వ్యక్తి ఆశగా పాపన్న కళ్ళలోకి చూస్తూ.

"అహ.. నా దగ్గర అంత డబ్బెక్కడిది. మంచి గట్టి తాడు మాత్రం ఉంది. అదే ఇస్తాన్నే."



COMMENTS